

附錄

雲谷禪師授袁了凡功過格參雲棲大師自知錄

陳癸丞 提供

准百功：

救免一人死。完一婦女節。阻人不溺一子女。爲人延一嗣。

准五十功：

免墮一胎。當欲染境，守正不染。收養一無倚。葬一無主骸骨。救免一人流離。救免一人軍徒重罪。白一人冤。發一言利及百姓。

准三十功：

施一葬地與無土之家。化一爲非者改行。度一受戒弟子。完聚一人夫婦。收養一無主遺棄門孩。成就一人德業。

准十功：

薦引一有德人。除一人害。編纂一切衆經法。以方術治一人重病。發至德之言。有財勢可使而不使。善遣妾婢。救一有力報人之畜命。

准五功：

勸息一人訟。傳人一保益性命事。編纂一保益性命經法。以方術救一人輕疾。勸止傳播人惡。供養一賢善人。祈福禳災等，但許善願不殺生。救一無
力報人之畜命。

准三功：

受一橫不嘖。任一謗不辯。受一逆耳言。免一應責人。勸養蠶、漁人、獵人、屠人等改業。葬一自死畜類。

准一功：

讚一人善。掩一人惡。勸息一人爭。阻人一非爲事。濟一人饑。留無歸人一宿。救一人寒。施藥一服。施行勸濟人書文。誦經一卷。禮懺百拜。誦佛號

千聲。講演善法，諭及十人。興事利及十人。拾得遺字一千。飯一僧。護持僧衆一人。不拒乞人。接濟人畜一時疲頓。見人有憂，善爲解慰。肉食人持齋一日。見殺不食。聞殺不食。爲己殺不食。葬一自死禽類。放一生。救一細微濕化之屬命。作功果薦沉魂。散錢粟衣帛濟人。饒人債負。還人遺物。不義之財不取。代人完納債負。讓地讓產。勸人出財作種種功德。不負寄托財物。建倉平糶、修造路橋、疏河掘井、修置三寶寺院、造三寶尊像及施香燭燈油等物、施茶水、捨棺木一切方便等事。自「作功果」以下，俱以百錢爲一功。

准百過：

致一人死。失一婦女節。讚人溺一子女。絕一人嗣。

准五十過：

墮一胎。破一人婚。拋一人骸。謀人妻女。致一流離。致一人軍徒重罪。教人不忠不孝大惡等事。發一言害及百姓。

准三十過：

造謗污陷一人。摘發一人陰私與行止事。唆一人訟。毀一人戒行。反背師長。抵觸父兄。離間人骨肉。荒年積囤五穀不糶坐索。

准十過：

排擯一有德人。薦用一匪人。平人一塚。凌孤逼寡。受畜一失節婦。畜一殺衆生具。惡語向尊親、師長、良儒。修合害人毒藥。非法用刑。毀壞一切正法經典。誦經時，心中雜想惡事。以外道邪法授人。發損德之言。殺一有力報人之畜命。

准五過：

訛謗一切正法經典。見一冤可白不白。遇一病求救不救。阻絕一道路橋樑。編纂一傷化詞傳。造一渾名歌謠。惡口犯平交。殺一無力報人之畜命。非法烹炮生物，使受極苦。

准三過：

嗔一逆耳言。乖一尊卑次。責一不應責人，播一人惡。兩舌離間一人。欺誑一無識。毀人成功。見人有憂，心生暢快。見人失利、失名，心生歡喜。見人富貴，願他貧賤。失意輒怨天尤人。分外營求。

准一過：

沒一人善。唆一人鬪。心中暗舉惡意害人。助人爲非一事。見人盜細物不阻。見人憂驚不慰。役人畜，不憐疲頓。不告人取人一針一草。遺棄字紙。暴棄五穀天物。負一約。醉犯一人。見一人饑寒不救濟。誦經差漏一字句。僧人乞食不與。拒一乞人。食酒肉五辛，誦經登三寶地。服一非法服。食一報人之畜等肉。殺一細微濕化屬命以及覆巢破卵等事。背衆受利，傷用他錢。負貸。負遺。負寄托財物。因公恃勢乞索、巧索，取人一切財物。廢壞三寶尊像以及殿宇、器用等物。斗秤等小出大入。販賣屠刀、漁網等物。自「背衆受利」以下，俱以百錢爲一過。

醒世二首

羅念菴

萬事天來莫強求 何須苦苦用機謀 飽三餐飯常知足 得一帆風便可收
 生事事生何日了 害人人害幾時休 冤家宜解不宜結 各自回身看後頭
 堪歎人心毒似蛇 誰知天道轉如車 去年妄取東鄰物 今日歸還北舍家
 分外錢財湯潑雪 騙來田地水堆沙 若將狡譎為生計 恰似朝開暮落花

戒貪 五首

闕名

越奸越巧越貧窮 奸巧原來天不容 富貴若從奸巧得 世間呆漢吸西風

錢財有命古來聞 理欲關頭一念分 識破此中原有數 自然一笑等浮雲

不結良因與善緣 苦貪財利日憂煎 豈知住世金銀寶 借爾權看數十年

日夜無休只認真 略差半點便紛爭 誰知一赴泉臺路 悔把恩仇抵死分

佔便宜處失便宜 喫得虧時天自知 但把此心存正直 不愁畢世被人欺